



25 Augustus 2015

Verklaring: Diskriminasie by die US

Na 21 jaar van demokrasie, is dit hartseer om te sien dat rassisme en diskriminasie steeds alles behalwe uitgestorwe is in ons land en ook by die Universiteit van Stellenbosch (US). Ervarings van rassisme is in die onlangs gepubliseerde dokumentêr, *Luister*, gedeel. Die Studenteraad (SR) van die US gee te hore aan die pyn wat deur studente in die dokumentêr uitgedruk is. Ons het die dokumentêr gesien en het empatie met die situasie van hierdie studente. Ons luister en ons hoor wat julle sê.

Ons wil van hierdie geleentheid gebruik maak om ons standpunt te herbevestig: die SR van die US verwerp eensydiglik enige en alle vorme van diskriminasie op kampus. Blatante rassisme soos verbale knoeiing en fisiese teistering, moet met wortel en tak uitgeroei word. Net so belangrik is dat die institusionele kultuur van die universiteit moet verander sodat onverwelkomende gebruike en ruimtes uitgeskakel kan word. Dit is onaanvaarbaar dat enige student of studentegroepering as tweedeklas burgers hanteer word.

Studente word steeds in verskeie klaskamers, koshuise en sosiale areas uitgesluit. Ons herhaal ons beroep op die US bestuur om die pas van transformasie aan die US te versnel en ons is steeds gewillig om alle belanghebbendes by te staan wat poog om 'n uitsluitende kultuur by die US teen te werk.

Dit is ook belangrik vir alle studente en personeellede by die US, veral ook dié wat nie persoonlik deur rassisme geraak word nie, om enige onverwelkomende kulture aktief teen te werk. As 'n gemeenskap is ons almal verantwoordelik vir die uitkenning en aanspreking van rassisme wanneer dit na vore tree, of dit nou blatant of subtiel is.

Verskeie politieke partye het 'n beroep op die Parlementêre Portefeuljekomitee van die Departement van Hoër Onderwys en Opleiding gedoen om 'n ondersoek in te stel by die US; die SR glo dat in die gees van openlikheid en deursigtigheid, 'n ware weerspieëling van wat op kampus gebeur die lig sal sien. Ons gee graag ons samewerking in so 'n ondersoek.

Betekenisvolle vooruitgang kan beswaarlik by die US bereik word terwyl die wolk van rassisme en uitsluiting oor die instansie hang. Enige diskriminasie wat ervaar of waargeneem word kan anoniem by die Etiek Hulplyn vermeld word (0800 204 549 or sun@ethics-line.com).